

Ці ліквідацыйны беларускай гістарычнай назвуі большавічэ толькі імкнуліся ўвекавечыць тэзу аб тым, што сацыялізм, і перадусім пралетарская рэвалюцыя, толькі здольныя вырашчаць нацыянальнае пытаньне, паклікаючы гістарычныя й «негістарычныя» народы да нацыянальнага жыцця, уобшч у голавы Беларусі гэтую «праўду» аб пачатках іхняе нацыянальнае гісторыі, і гэтым самым здабыць іхнюю сымпатію да актуальнага савецкага рэжыму? Часткова так, але толькі гэтая частка з свайго боку неразьдзельна звязаная з прадужненьнем палітыкі царызму з канваньнем абручой для ўтрымленьня аднаго готым разам чырвоная, расейскае імперыі. Іншыя апраўданьні й запэўненьні — гэта толькі дыялектыка на беларушкіх-расейскіх капы, пачынаючы ад атосамліваньня розных супрацьлегласьцяў як народ і партыя, партыйны дэмакратызм і неразьдзельнасьць думкі ў партыі, свабодства і партыйнае кіраваньства, тоўсты жывот Мікыты й прысохлы да хрыбецны жывот савецкага работніка канчаючы гэтакім самым атосамліваньнем супрацьлегласьцяў, як усёбаковае нацыянальнае разьвіцьцё й нацыянальная культура формай, нацыянальнае самавызначэньне ажно з правам да ад-

Калгасы БССР даганяюць Амэрыку...

У савецкіх газэтах быў перадрукаваны вялікі артыкул сакратара ЦК КП Беларусі Мазурава «Неадкладныя пытанні развіцця сельскае гаспадаркі Беларусі», які быў зьмешчаны ў маскоўскім часопісе «Коммунист» №11 за 1957 р. Адзначаючы, што Беларусь у мінулым была самай адсталай ускраінай царскай Расеі, Мазураў пералічае дасягненні ў развіцці прамысловасці й сельскай гаспадаркі. «За гады савецкай улады, — піша Мазураў, — у сельскай гаспадарцы Беларусі адбыліся надзвычайныя змены. Яна ператварылася ў буйную, механізаваную калектывную вытворчасць».

У канцы верасня г.г. у савецкай прэсе было змешчана паведамленне Цэнтральнай Статыстычнай Управы пры Савецкі Міністраў СССР аб нарыхтоўках малака. У паведамленні было адзначана, што за восем месяцаў бягучага году ў параўнанні зь мінулым годам вытворчасць малака збылілася на 16 працэнтаў, 3 гэтае пычыны Статыстычная Управа ганарліва адзначае, што паспехі даюць упэўненасць што

да удачнага выканання заданняў камуністычнай партыі — дагнаць ЗША па вытворчасці прадуктаў жывёлагадоўлі на душу жыхарства.

Вось-жа й прыгледзіся тут да «дасягненняў» калектывнай гаспадаркі па лініі вытворчасці малака й мяса.

У артыкуле Мазурава адзначана, што ў мінулым годзе ў БССР на сто гектараў зямельных угоддзяў было атрымана 213,6 цэнтнараў малака. Такім чынам калгасы, саўгасы, калгаснікі, работнікі й службоўцы што маюць кароў, на ўсёй зямельнай плошчы памерам 19 мільёнаў 600 тысяч гектараў, выпрадукавалі агулам 22 мільёны 642 тысячы цэнтнараў малака. Аднак, з гэтай агульнай колькасці малака, калгасы й саўгасы, маючы 10 мільёнаў га зямельных угоддзяў, выпрадукавалі на сто гектараў толькі 57,4 цэнтнараў малака, або ўсяго толькі 5 мільёнаў 710 тысяч цэнтнараў.

Такім чынам калгасы й саўгасы далі толькі 25 працэнтаў агульнай вытворчасці малака ў БССР. Рэшта — гэта малака здабранае калгаснікамі, работнікамі й службоўцамі, якім дазволена трымаць адну карову на прыватных вучастках.

Аднак і тут 25 працэнтаў усё вытворчасці малака калгасы дасягаюць часта несамавітымі сродкамі. Так, прыкладам, старшыня калгасы імя Лысенкі (Смаргонскі раён) Кацяў, перакананы, што надоямі малака ад калгасных кароў Амэрыкі не дагасіш, тэрмінова выехаў у Смаргоні. Зняўшы ў банку з рахунку калгасы патрэбную колькасць рублёў, ён кінуўся ў цэнтральны прадуктовы магазын дзе без асаблівых цяжкасцяў дамовіўся з дырэктарам магазynu прадаць яму магі больш масла. Старшыня атрымаў з прадуктовага магазynu 300 кіляграмаў масла, якое было прызначана дзеля за-

бяспечання ім працоўных Смаргонскага раёну. Чарга, што стаяла перад магазынам за маслам, разыйшлася з пустымі рукамі. Далей старшыня калгасы на сваім самаходзе пераправіў закупаеае масла на смаргонскі завод масла й сушанага малака. Дырэктар заводу зь вялікай ахвотай прыняў ад Кацява масла, а па бухгалтэрыі было праведзена, што на завод паступіла ад калгасы імя Лысенкі 6 000 літраў малака ў выкананьне нарыхтовак. Масло было праз пару дзён адпраўлена ў маладочную абласную базу, як вытворчасць Смаргонскага заводу.

У такі-ж самы спосаб «падцягнуў» мізэрнае выкананьне плянаў здачы малака калгас імя Энгельса. Пастараліся выкарыстаць гэтае «вынаходства» й іншыя калгасы Смаргонскага раёну. Праўда, сяму-таму не хапіла масла ў дзяржаўных магазынах, бо наагул гэты прадукт даволі рэдка бывае ў прадажы. Аднак спрытныя старшыні калгасаў і тут не разгубіліся. Яны паслалі самаходы на рынкі дзеля скуплівання малака й масла. Злабытая малочная прадукцыя накручваецца на нарыхтоўчыя пункты, дзе залічваецца як малако, прынятае ад калгасных формаў.

Кажнаму старшыні калгасы спакусіва трапіць у першыя шэрагі актыўных бягуноў, каб дагнаць Амэрыку, а разам з тым быць найлепшым старшынём калгасы ў раёне. Аднак на шляху да перамогі сустракаюцца перашкоды. Неспагадлівыя калгасныя каровы вельмі часта бываюць глухімі на прапаганду й ня схільныя прымаць удзел у сацыялістычным спаборніцтве па налічэнню надояў малака. У выніку — ізноў застаецца толькі «вынаходніцтва». І вось-жа па гэтай лініі дасягненні старшыні Ашмянскага раёну перахірылі сваіх суседзяў із Смаргонскага раёну. Шматлікія з іх трапілі ў перадавікі і ня купляючы масла ў дзяржаўных магазынах ці на рынку. Як паведамляе газета «Сельское хозяйство» за 3-га верасня г.г., калгасы проста ўтойваюць запраўдную колькасць дойных кароў і падаюць хвальбыныя звесткі аб надоях малака на адну карову. Так, прыкладам, у калгасе імя Будзённага дойцца ў запраўднасці 120, але на сьпісе лічыцца толькі 86 дойных кароў і іх надой малака падаецца раённаму кіраўніцтву, як атрыманы ад 86 кароў.

Вось тыя спосабы, якімі калгасы даганяюць Амэрыку па вытворчасці малака й масла на душу жыхарства. Смаргонскі й Ашмянскі раёны Малочнай вобласці — гэта ня выняткі. Такія махінацыі практыкуюцца па ўсім Савецкім Саюзе.

Каму-ж карысны й каму шкодны гэты ўсесаюзны кругазварот малочных прадуктаў?

Пачнем ад старшыні калгасы. Выглядае, што раённае кіраўніцтва ня ганьбіць такіх старшыняў, якія «выконваюць» пляны нарыхтоўкі малака не калгаснай прадукцыяй. Важна, каб павялічыць раённую зводку аб нарыхтоўцы малака. Дырэктар магазynu, атрача шчодрай падзякі ад старшыні калгасы,

прадаўшы масла оптам, атрымае ладны праэнт масла на разважваньне. Не пакрыўджаны застаўся й дырэктар смаргонскага заводу масла й сушанага малака. Прыняўшы 300 кіляграмаў масла, завод адправіў яго як сваю вытворчасць, атрыманую ад перапрацоўкі 6 000 літраў малака. Вытворчасць масла на паперы збылішылася. Усе, як быццам, задаволеныя, ніхто нічога ня страціў і ня згубіў.

А тымчасам увесь цяжар гэтай савецкай авантуры падае на плечы працоўнай масы. Сціплай порцыя масла — 360 кіляграмаў — прызначал на продаж працоўным Смаргонскага раёну, да спажыва не дайшла. Скупляныя калгасамі малочных прадуктаў на рынку таксама шкодна адбіваецца на матэрыяльным становішчы спажывоў, бо ўзмоцнены попыт падымае цану на прадукты.

Сакратар ЦК КП Беларусі ў сваім артыкуле даводзіць, што развіццё жывёлагадоўлі на Беларусі павінна быць накіравана на вырашчэнне асноўнага задання — дагнаць ЗША па вытворчасці мяса на душу жыхарства. Каб падмацаваць свае доказы, што гэтае заданьне можна выканаць, Мазураў ускладае вялікія надзеі й на «ўсесаюзнае сацыялістычнае спаборніцтва, якое падпісалі калгаснікі, калгасніцы й спецыялісты сельскай гаспадаркі Беларусі». Называўшы калгаснікам прымусява сацыялістычнае спаборніцтва, камуністычныя кіраўнікі Беларусі забавязалі калгаснікаў у 1960 годзе выпрадукаваць на сто гектараў ня менш 100 цэнтнараў мяса жывой вагі.

А як-жа выглядае гэтая прадукцыя да гэтага часу?

Мазураў паведаміў у сваім артыкуле, што ў мінулым годзе на сто гектараў зямельных угоддзяў на Беларусі было выпрадукавана 50,6 цэнтнараў мяса жывой вагі, агулам, такім чынам, 5 мільёнаў 363 цэнтнары. З гэтага, калгасы й саўгасы, якія карыстаюцца 10 мільёнамі гектараў, выпрадукавалі толькі 1 мільён 360 тысяч цэнтнараў мяса; калгаснікі, работнікі й службоўцы, карыстаючыся 531 тысячамі гектараў зямлі, далі 4 мільёны 3 тысячы цэнтнараў мяса. Такім чынам, «магутная, механізаваная сацыялістычная сельская гаспадарка» на кажныя сто гектараў выпрадукавала 13,6 цэнтнараў мяса, а дробная, г.э. індывідуальная гаспадарка калгаснікаў, пазбаўленая сенажаці, сьласу, бяз кукурузы й розных канцэнтратаў, выпрадукавала не на сто, а на адзін гектар аж 7,5 цэнтнараў мяса! Прапорцыя непараўнальная!

Як ужо гаварылася вышэй, на 1960 г. камуністычнае кіраўніцтва вызначыла вытворчасць мяса на 100 цэнтнараў із ста гектараў. Аднак калгасам і саўгасам прапануецца даць мяса на сто гектараў толькі 60 цэнтнараў. Выходзіць, што даганяць Амэрыку па вытворчасці мяса змушанае беларускае прыгоннае сялянства на сваіх дробных прыватных вучастках, а буйная сацыялістычная гаспадарка пляецца далёка ў хвасце. Відзец яшчэ пройдзе шмат часу, пакуль калгасна-саўгасная гаспадарка БССР дагоніць калгаснікаў у вытворчасці мяса.

В. В.

Легалізацыя банкруцтва 6-ай пяцігодкі

(Заканчэнне зь 1-ай бачыны)

ны, змусіўшай балышавікоў да такой пастановы, ня цяжка. Сакрэцік гэты схаваны зусім няглыбока, бо-ж вельмі добра нам ведама, як у запраўднасці праводзіліся ўсе тыя папярэднія пяці пяцігодка, пачынаючы зь першай у 1928-32 гг., і зь якімі запраўднымі вынікамі. Барабанны трэск паліцыйнага энтузіязму ад усё новых і новых дасягненняў кожнай новай пяцігодкі, аб усё ўзрастаючым і ўзрастаючым шчаслівым і заможным жыцці савецкіх народаў, аб прагрэсе ўва ўсіх дзялянках жыцця мог хіба часткова засланіць праўду перад вачыма вольнага сьвету, але ніколі перад намі і нашымі народамі. За заслонай гэтага паліцыйнага энтузіязму, крыку прапагандыстых, зманаталізаванай казённай прэсы, радыё адбываліся працэсы, што прагрэсавалі ў зусім адваротным кірунку.

Прагрэсавала абясцроўліваньне жыццёвых сілаў народу пад бізуптынным закучваньнем шруб жорсткага балышавіцкага піску. Прагрэсавалі чэкістыя ў разгуле тэрору пры вытоўліванні «ворагаў народу». Прагрэсавала смяротнасць ненатуральная (замардаваньня беспасярэдня чэкістымі) і «натуральная» ў выніку ўстабілізаванай пяцігодкамі галіты, убоства, перманэнтнага недадзяняня. Прагрэсавалі канцэнтрацыйныя лягеры, перавышаючыя лікам сваіх нявольнікаў насельніцтва цэлай Францыі ці Ангельшчыны, а Савецкі Саюз у цэлым ужо ў канцы 3-й пяцігодкі (1938- 1940) можна было з поўным правам назваць агульным шматнацыянальным канцэнтрацыйным лягерам на чале з жандарам запраўды «саюзнай» партыі камуністычных разбойнікаў.

Апошняя сьветавая вайна не стварыла спрыяльных умоваў для ажыццяўленьня таго **запраўднага** энтузіязму. Саюз заходняй дэмакратыі з Савецкім Саюзам і вар'яцкай палітыка Гітлера ўратаваў балышавізм ад гібелі. Ачухаўшыся ад ваеннага кашмару, крэмлёўскія верхаводы ўжо ў схаліліся за пакінутыя ў

ваеннай паніцы пяцігодкі. Народ, змучаны кашмарнымі вынікамі вайны, ня меў іншага выхаду, як пакарыцца лёсу.

Першая павасенняя і чацьвёртая па ліку пяцігодка (1946-50) праводзілася пад лёзунгам адбудоўвы зьнішчанай краіны. Была гэта адзіная зь пяцігодка, якая дакарнала ў найбольшай часці цэла народ, бо будаваліся хаты, памешканні, каб вылезці зь зямлянкаў. Затое ў плане пятай пяцігодкі 1951-55 гг. партыя, вярнуўшыся да ранейшай «мудрасьці», на поўны пояс расьперзалася яшчэ большым энтузіязмам закучваць шруб ціску для выціску із зьняможанага народнага цэла апошніх сокаў. Праіражавалі адылі за час вайны шрубы гэтага пкельнага балышавіцкага ціску пачалі скрыпецць, выяўляць расьхістанасць, пачуліся небяспечныя сымптомы ўзрыву. Намаганьні новага «калектывнага кіраўніцтва» зваліць віну за ўсё няшчасьне ў мінулым на Сталіна і абіяцанкі засыпаць кукурузай і збожжам з цалінных земляў увесь СССР, ані чучэ не памагі і шостаі пяцігодцы. Давалася яе пасяляхова ануляваць, не ўхапіўшы нат падрыхтаваць новага пляну, бо-ж павяліцца ён толькі ў палавіне наступнага году.

Адкрытае прызнаньне Крэмля аб няпрыгоднасці да жыцця 6-ай пяцігодкі зьяўляецца ня толькі прызнаньнем банкруцтва гэтага апошняга «гэніяльнага» балышавіцкага твору, але й **прызнаньнем банкруцтва ўсяе балышавіцка-камуністычнае сыстэмы ў цэлым**, бо 6-ай пяцігодка зьяўляецца ня чым іншым, як адным з паверхаў і з аднаго й таго самага матэрыялу балышавіцкае будыніны, канструйраванае ўсімі папярэднімі пяцігодкамі.

Дык ці ня можна тады спадзявацца, што ў вабячаным новым падарку Крэмль прыпаднэсе народам запраўды нешта новае адказваючае жыццёвым інтарэсам народаў, што плян гэты зьявіцца нейкім запраўды здаровым фундаментам, на якім будзе расьці здаровы будынак, за-

мяняючы, хоць-бы й паступова, струхнелую ад вьлігачі крыві будыніну турмы народаў?

На гэта «мудрая» партыя бязумоўна ніколі не адважыцца, бо ў падобным будынку ёй ня было-б месца. Няма таму ніякага сумлеву, што балышавіцкія плянавікі прыложаць усе высілкі, каб новым плянам неяк падлатаць дашчэнтну «струхнелую падваліны «сацыялістычнае» будыніны і тым самым уратаваць яе ад развалу хоць на кароткі час. Не дарма-ж Хрушчоў у сваім сакрэтным рапарце на XX кангрэсе партыі, называючы Сталіна маньяком, бандытам, тыранам, усё-ж пасьпяшаўся загасаць на конта ягоных пазьтываў-няўшпурчых заслугаў — савецкія пяцігодкі. Таму й Хрушчоў і ўсё «калектывнае кіраўніцтва» будуць за іх трымацца, як за апошняю дошку ратунку, хоць-бы й расьсянянутыя зь пяці да сямі гадоў.

Выхаду для іх іншага няма, як няма іншага выхаду і для народаў, як толькі пазбаўленьне ад «апекі» разбойніцка-крэмлёўскае шайкі з усёмі ейнымі «мудрасьцямі» дзёкіх экспэрымэнтаў. А што да гэтага ідзе і нямінуца прыйдзе, калі плянаваньне ня толькі гаспадаркаю, але й наагул жыццём пярэйдзе ад Крэмля ня толькі сваім фільямам — «рэспубліканскім урадам», а запраўды народам і то кажнаму паасобку, аб гэтым гавораць усе аб'ектывныя абставіны — суровая лёгіка законаў, выплываючая зь нязьменнай натуры чалавека.

М. А.

Дыялектыка

(Заканчэнне зь 1-ай бачыны)

дзяленьня й нацыяналізм з аддзяленьнем — зрада пралетарскіх заваяваў, акцыя лівідацыі гісторыі нерасейскіх народаў і пралёз ідэялізацыі гісторыі расейскага народу.

Кездарма Масква назвалася спадкаемніцай Рыму.

П. Залужны

Творы Максіма Багдановіча

7)

Цёплы вечаp, ціхі вечаp, сьвежы стог,
Улажылі спаць мяне вы на зямлі.
Не ўстае стаўпом пыл сьветлы ўздоўж дарог,
Ў небе месяца праглянуў бледны рог,
Ў небе ціха зоркі расьцвілі.

Заварожаны вячорнай цішынёй,
Я ня цямлю, дзе рука, дзе галава;
Вачу я, з прыроднай зьліўшыся душой,
Як дрыжаць ад ветру зоркі нада мной,
Чую ў цішы, як расьце трава.

1910

Увага. У новай рэдакцыі «Вянка», рыхтаванай аўтарам перад сьмерцямі, верш перарадагаваны ў новы, адменны твор (гл. далей разьдзел «Да новай рэдакцыі «Вянка»).

Добры вечаp, зара-зара́ніца!
Ўжо імгла над зямлёю лажыцца,
Чорнай рызаю ўсё пакрывае,
Пылам зор небасьхіл абсывае,
Цішыня агартае мне душу.

Вецяpок прыдарожную грушу
Ледзьве чутна варуша-калыша,
Міла бомы сьмяюцца у цішы,
Ціха срыбрам грукае крыніца.
Добрай ночы, зара-зара́ніца!

1911

САМНАМБУЛ

Месяц выплыў над змрочнай, заснулай зямлёй
І павёў яго ў цёмную даль за сабой
І прывабіў да імглістай халоднай вады, —
Сэрца білася рыбкай у сеці тады.
Але месяц правёў праз раку сьветлы шлях.
І разьвёўся з сэрца дрыжачага жак.
Зігалец яна — зь серабра пуціна,
Увадзіла ў той край, дзе пануе вясна.
Доўга, доўга цябе ён чакаў і шукаў,
Але вось час жаданы нарэшце настаў ...
І пайшоў ён па шляху, пайшоў аж да дна:
Агарнула яго цішыня, глыбіна.

1912

* * *

Цветы последние милей
Роскошных первоцветов полей.
А. Пушкин

Плакала лета, зямлю пакідаючы;
Ціха ліліся сьлязінькі на поле.
Але прыгожаю восенняй аснаю
Там, дзе упалі яны, вырасталі
Кветкі асеньнія, кветкі, ўспаёныя
Тугаю, горам, сьлязінкамі лета.
Кветкі асеньнія, родныя, бледныя!
Выраслі вы, каб ураз-жа і зьгінуць.
Можна таму і душа надарваная
Гэтак любоўна вянок з вас сплітае.

1912

Увага. У новай рэдакцыі «Вянка», рыхтаванай аўтарам перад сьмерцямі, верш выкасаваны.

* * *

Дзесь у хмарах жывуць павукі,
Што снуюць павучыну дажджа.

Увага. У новай рэдакцыі «Вянка», рыхтаванай аўтарам перад сьмерцямі, верш выкасаваны.

Голас селяніна аб зямельнай сыстэме ў Беларусі

Абмена думкамі на бачынах прэсы бя-зуюмна вельмі патрэбная, але пазытыў-ны вынік атрымоўваецца толькі тады, калі дыскутаваная тэма не разглядаецца аднабакова. Чытаючы-ж уважна на ба-чынах «Бацькаўшчыны» выказванні сп. сп. Ул. Ш., два разы Ул. Немановіча, два разы Клімозіча, раз В. В. у справе зямельнага пытання ў будучай Белару-сі, чытач-селянін, для якога гэтае пы-таньне так важнае й цікавае, ня можа задаволіцца тым, што ў гэтых выказ-ваннях дагэтуль было сказана. Пера-дусім выказваньні аўтараў ня ўносяць ніякіх канкрэтных плянаў і прапановаў, практычных парадаў, без якіх ня мож-на распачынаць адбудовы зруйнаваных гаспадарак, а займаюцца тэарэтычнымі разважаньнямі ды паказваньнем на вы-сокі культурны ўзровень сялянскіх га-спадарак у некаторых заходніх краінах, якія патрабавалі дзесяцігодзьдзяў, а то й стагодзьдзяў, каб дасягнуць сучаснага дабрабыту. Прытым гэтая эвалюцыя ад-бывалася тут у ўмовах сваіх незалеж-ных гаспадарстваў. Умовы-ж гаспадара-ваньня ў Беларусі былі зусім іншымі.

Беларускаму селяніну ня важна, каб перад ім паліцыянт здымаў шапку, ці міністар яму нізка кланяўся. Але ён за-тое, калі з боку дзяржаўных ворганаў ня мае дапамогі, то прынамае патрабуе, каб гэтыя ворганы ня перашкаджалі яму ў ягонай працы, як гэта было ў перадва-еннай Польшчы ці пры балышавікох.

Абодвы артыкулы А. Клімовіча пра-рочаць для селяніна проста райскае жыцьцё. Супраць такога жыцьця ніхто нічога ня меў-бы, бо кажны-ж імкнец-ца да дабрабыту і, як кажа народная прыказка, — «панаваць — не гараваць, да гэтага ня цяжка прывыкаць». Але, нажаль, паважаны аўтар ня хоча даць парадаў, як да гэтага панаваньня дайс-ці. Навет радзячы, каб для разгляду гэ-тага пытання была ўтворана адмысло-вая гаспадарская камісія, ня вахыцца назваць нейкае беларускае ўстановы, ці арганізацыі, якая-б гэта ажыццявіла. На мой пагляд, гэтая справа належыць да кампэтэнцыі Рады БНР.

Усе аўтары выказваюцца за бясплат-ным надзелам зямлёю селяніна. Адгэтуль выснаў, што селянін павінен атрымаць яе на собскасьці. Аднак сп. А. Клімовіч прычыць сваім разважаньням, Ён пі-ша: «калі-ж ён (селянін) такога сына ня мае, зямля павінна адыйсьці да фон-ду зямельнае ўправы воласьці». Дык дзе-ж тут раўнапраўнасьць? Колькі-ж у Беларусі было гаспадарак, якімі кіра-валі жанчыны, і то ў шматлікіх выпад-ках лепш за мужчынаў? І колькі-ж мо-жа быць сем'яў, дзе «такого сына» ня будзе, а будзе дачка? Адсюль выглядае, што яны павінны быць на гаспадарцы толькі часовымі гасьцямі. А ці-ж такія гаспадаркі могуць належна ўтрымоўва-цца? Напэўна не, бо калі селянін ня мае пэўнасьці, што гэта ягоная собскасьць, то будзе так яе даглядаць, як сяньня даглядаюцца гаспадаркі калгасныя. На маю думку, ў такім выпадку найлепшая разьвязка — гэта захаваньне існаваўша-га на Беларусі звычайу прымакоў, а не перадаваньне гаспадарак у воласьці.

Аўтары папярэдніх артыкулаў звяр-таюць вялікую ўвагу на дзяржаўную да-

памогу для гаспадарак. Ніхто ад дапамо-гі не адмовіцца, бо напачатку кажная гаспадарка яе патрабуе. Але ці будзе дзяржава, таксама-ж напачатку, здоль-ная даць гэтую дапамогу?

У справе тытулаў для сялян, дык па-важаны аўтар мае пэўную слушнасьць, што яны былі патрэбныя й магчыма на-даваліся ў Польшчы для паляннізавань-ня беларускага сялянства, у Чэхіі ці Францыі, дзе селянін часта пакідаў га-спадарку й перасяляўся ў места для «лягчэйшага» хлеба. Беларускі-ж селя-нін, які любіць сваю гаспадарку, не па-трабуе ніякіх тытулаў, а задавальнаецца тым, каб жыць у дастатку.

Галоўнай тэмай у дасюлешняй дыску-сіі было пытаньне — хутары ці пасёл-кі?

Я ў гэтай справе з асабістае практыкі ведаю, што там, дзе сяляне жылі ўжо на хутарах, напэўна захочуць вярнуцца да іх ізноў. Няма нікае праблемы перасяліць іх ізноў туды, бо ў шматлікіх выпадках іх сялібы яшчэ ня зьліквіда-ваныя, а межы хутароў яны забясьпе-чылі на будучыню глыбока закопваючы ў зямлю доўгатрывалыя матар'ялы. Іх застаецца ээвтуальна пашырыць, калі яны былі карлаватымі.

Зусім бяссэнсоўна было-б рабіць па-сёлкі й там, дзе хутароў ня было, бо практыка лаказала, што празь нейкі час напэўна патрэбна будзе другі раз пера-сяляць іх на хутары. Галоўна-ж тое, што пры ўмелым падзеле зямлі падобныя па-сёлкі паўстануць у сілу неабходнасьці, бо, прыкладам, пры падзеле вялікае ма-масьці могуць быць надзелены 4—5 га-спадароў з тым разьлікам, што навет некаторыя з будынкаў на іхных хута-рох прыпадучь ім, а рэшту ўжо самі дабудуюць. Гэта ўжо й ёсьць пасёлка.

Адзін з аўтараў бачыць выгаду пасёл-каў навет у тым, што могуць разам па-сяліцца добра знаёмыя або бліскія род-ныя. А ці-ж селячыся на хутарох, ня можна будаваць сялібаў як найбліжэй адна ад другой?

Што да выбару мясьцінаў каля рэк, то ня можна з гэтым пагадзіцца, бо бе-рагі балышыні нашых рэк і рэчак ярка-з няпрыгодныя для сялібаў з прычыны вялікіх веснавых разьліваў або забало-чанасьці. Трэба ведаць, што ў сучаснась-ці вада на Беларусі не зьяўляецца пра-блемай: за два-тры дні робіцца найлы-беішая студня з цэмэнтавых кругоў. Да-рэчы, хачу зазначыць, што аўтары ар-тыкулаў напэўна наглядалі ў заходніх краінах вялікую колькасць вятракоў або матораў, што пампуюць ваду ў вада-зборнікі. Падобныя ветрачкі ці хоць-бы сабе помпы наш кемлівы гаспадар можа хутка ўладзіць сабе саматугам. Такі са-матужны спосаб даводзілася мне нагля-даць у Латвіі, якая за дваццаць год свай-го існаваньня паставіла гаспадарскую культуру ня ніжэй за ўспамінаныя Да-нію, Нямецьчыну, Чэхію й інш.

Што да электрыфікацыі, дык зазначу, што калі хопіць сяродкаў правесьці яе на пасёлкі, то там ужо невялікая розь-ніца правесьці яе й на кажны хутар.

А цяпер некалькі словаў аб асяродках і культурных установах. Перадусім трэ-ба зазначыць, што дзе-б не праводзіла-ся хутарызацыя, вёска ніколі канчат-

кова ня ліквідуецца, бо больш за пало-ву выселеных на хутары гаспадароў, да-ючы магчымасьць застаўшымся мець зямлю не далей за поўкілямэтра ад ся-лібы й нармальна вёсці гаспадарку. Тут-жа й застаюцца дапярэднія культур-ныя ўстановы, як школа, народны дом, каапэратыва й г. д., куды й хутаране ахвотна прыходзяць, а ня дзічуюць, як думаюць некаторыя.

Некаторыя ўважаюць, што пры сыстэ-ме пасёлкаў будзе магчымасць выка-рыстаць пазасталыя трактары й камбай-

Чарга — сацыяльная хвароба савецкага быту

Можна з пэўнасьцю сказаць, што са-вецкі чалавек — гэта ня толькі адзін з найбяднейшых людзей у Эўропе ў ма-тарыяльных дачыненнях, але й най-больш заняты: ён асабліва церпіць ад хранічнае, бесьперапыннае нястачы ча-су. Савецкі грамадзянін павінен ня толькі адпрацаваць свой працоўны дзень, пабываць хаця-бы два разы ў тыдзень на абавязкавых грамадзка-па-літычных мітынгх, сходах, паседжань-нях і т. п.: ён павінен яшчэ й адстаіць кажны дзень у чарзе — каля магазы-наў, гандлёвых крамаў, у балніцах, у лазьнях, тэатрах, на станцыях пры куплі білету і г. д... Частая адсу-тнасьць тавараў шырокае патрэбнасьці, іх заўсёдная нястача, а так-жа хаос у арганізацыйнай працы розных слаёў савецкага бюракратычнага апарату прыводзяць да гэтай вялізарнай траты часу як на працы, гэтак і ў штодзён-ным быцьце. Савецкаму грамадзяніну амаль сыстэматычна із дня ў дзень па некалькі гадзін прыходзіцца чакаць «Арбузоўскі» хлебапрыёмны завод... сваім беспарадкамі апярэдыў амаль усіх у Алтаі... Сыцякаюцца сотні ма-шын із трох раёнаў. Шофэры сьпяша-юцца здаць збожжа... Але па 3-4 га-дзіны стаяць машыны, чакаючы на раз-ладаваньне», — паведамляе «Туркмен-ская іскра» за 11 верасья сёлета.

У Грузіі навет у санаторыях і дамох адпачынку, як паведамляе «Заря Восто-ка» за 3. 9. 1957 г., бываюць заўсёдняы перарывы ў пастачаньні, — «... дрэнна пастаўленая праца транспарту, хворым прыходзіцца цэлымі гадзінамі чакаць прыёму працэдураль». Але найбольшую трату часу выклі-каюць чэргі, якія заўсёды паўстаюць пры магазынах, гандлёвых крамах і т. п. Аб гэтым піша навет газэта «Изве-стия» за 22. 9. сёлета: «Можна прыве-сьці мноства розных прыкладаў, калі ў магазынах, ашчадкасах, паштовых ад-дзелах, прадпрыемствах бытавога аб-слугоўваньня ствараюцца чэргі ...»

Жыхары Рыгі, прыкладам, пытаюц-я ў газэце «Советская Латвія» за 10. 9. 1957 г.: «Чаму пры наўнасьці тавараў у магазынах паўстаюць чэргі?» Адказ, зразумела, ясны, хаця яго й ня можа даць газэта: таму, што жыхары веда-юць з практыкі — сяньня тавары ёсьць, але заўтра іх ня будзе. Прыхо-дзіцца жыць паводле прыныту, як чы-таем у нядаўна выпушчанай у СССР повесці: «Прадаўжэньне легенды» А. Кузьніцова — «... хапай і не зьявай».

ны. Вось-жа, папершае, не вядома, ці яны ня будуць зьнішчаныя, а, падругое, як такі камбайн зможа працаваць, ка-лі 6 ці 10 гэктараў у пасёлкавага гаспа-дара будзе падзелена на 6 дзялянак, а кажная зь іх яшчэ на некалькі пад роз-ных расьліны. А на першы-ж пачатак дойдзе яшчэ й праблема паліва для ма-шынаў. Тымчасам наш селянін, маючы свой собскі хутар, прыіме ўсе магчымае меры, каб, на пачатку хоць і ў ручную, салідна апрацоўваць яго.

Ясна, што ў некаторых выпадках па-сёлкі лепш будуць надавацца да мясцо-вых умоваў. Аднак яны ня могуць быць прынятыя як агульная сыстэма. Калі Прышчэпаў гэтую рэформу хацеў пра-

Рэдакцыі розных савецкіх газэт, асабліва ў вапошнім часе, атрымліва-юць сотні тысячы лістоў-скаргаў ад чытачоў, у якіх яны паведамляюць аб вялізарнай траце часу із-за бесьпера-пынных чэргаў: «... Аб гэтым пішуць нам многія нашыя чытачы... У мага-зыне, староўцы, лазьні, на станцыі — усюды чэргі. Некаторыя да іх прывык-лі, лічаць іх няўхільнымі. У запраў-днасьці-ж — гэта звыраджлае зьяві-шча», — піша «Советская Россия» за 11 верасья сёлета.

Вялізарныя страты часу савецкімі грамадзянамі выкліканыя:

а) недаверам да абяцаньняў уладаў

У паняволенай Беларусі

Адно ў дзьвюх асобах

Часамі бываюць і ў «Зьвязьдзе» ці-кавыя рэчы. І так як гэтым разам, пар-тыійная «генэральная лінія» рэдка калі да такое меры голым месцам сьвяза-ла. Хоць наагул русьфікацыю цяжка ла-таць .

Выпадак вельмі просты, Газэта «Лі-тэратура і мастацтва» зьмясьціла была 20 лютага сёлета «нататкі пісьменьніка» Янкі Скрыгана пад загалоўкам «Думкі аб мове (з працягам). У артыкуле бела-рускі літаратар выказаў шмат спацыя-рогаў і зацемак што да затаньнага кар-ыстаньня беларускай мовай у радыё, прэсе, тэатры ды іншых установах са-вецкае Беларусі. Нейкім выпадкам ча-стка гэтага артыкулу, таго-ж 20 лютага, была зьмешчаная і ў воргане ЦК КПБ, газэце «Зьвяззда», але ўжо ў вадпавед-най рэдакцыі. Параўнаньне дзьвюх версіяў аднаго й таго-ж артыкулу дае нам выразны абраз партыйнае моўнае палітыкі на Беларусі ды яшчэ сьго-таго.

Ніжэй падаём колькі параўнаньняў, якія самі за сябе найлепш гавораць.

«ЛіМ»: «... вельмі даўно, на мінскай гуче **Пролетарый**» (усюды падкр. намі — Я. З.) была вывешана такая **абвестка**.

«Зьвяззда»: «... вельмі даўно, на мін-скім **шклозаводзе «Пролетарый»** была вывешана такая **аб'ява**».

ЛіМ: «Вось, напрыклад, часта ў кан-торах сувязі можна ўбачыць такую аб-вестку: «Тут вытвараецца продаж паш-товых марак». Па слоўніку тут усё зроб-лена правільна, але-ж фраза гучыць

вёсці, то, зразумела, каб ратаваць ся-ляства ад калгаснае сыстэмы, а хута-роў блз апрабаты зь верху ён рабіць ня мог.

Важным пытаньнем у будучым земле-ўпарадкаваньні ў Беларусі будзе справа землямераў. Зразумела, гэткіх фахоўцаў у нас вельмі мала, бо пры калгаснай сыстэме яны не патрабаваліся. Аднак пры добрай арганізацыі гэты недастатак можна будзе таксама палагодзіць. Самыя памеры напачатку могуць выканаць не абавязкава фахоўцы. Зь бегам часу гэ-тыя памеры ўдакладняцца, як таксама правядзецца й належная клясыфікацыя зямлі.

(Заканчэньне на 4-ай бачыне)

палепшыць матарыяльнае палажэньне працоўных;

б) частай адсутнасьцю тавараў шыро-кай патрэбнасьці;

в) арганізацыйнай суматохай;

г) недастатковай колькасцю грамадз-кіх установаў (сталовак, лазьняў ашчад-касаў, касаў на станцыях і г. п.).

Чэргі — гэта адна із хранічных са-цыяльных хваробаў у СССР, віна рэ-жыму, які болей рупіцца аб «сусьвет-най рэвалюцыі», чымся аб забясьпеча-ньні сваіх грамадзян найбольш неабход-ным.

(З «Аналіз цыкуых падзеяў у СССР» Інстытуту для Вывучэньня СССР, №. 25, 1.10.1957 г.).

Кажны тлусты і мяккі такі;
Скура сьлізкая, як у вужа;
Ў целе стыгне халодная кроў,
Злосьць бяспэльная ў круглых вачах ...
Чу! Чуваць шорах ног павукоў,
Аплятаючых сцены і дах.
1911

РАЗРЫТАЯ МАГІЛА

Polataj nad groby,
Piosenko żaloby.
Zygliński

Дробны дождж сячэ, ліецца;
Вецер злосна ў хату рвецца,
Ў полі стогнам аддаецца ,
Стукне ў дзьверы і вако;
Сэрца беднае заб'ецца,
І адразу ў ім прачнецца,
І адразу скалыхнецца
Ўсё, што згінула даўно.

Спомніць сэрца, што любіла,
Спомніць моладасьць і сілу,
Ўсё, што зьнікла і што сплыла,
Ўсё спомніць, як у сьне.
Бачу: сэрца не забыла,
Што жыцьцё ў ім загубіла ...
І разрытаю магілай
Вее сумна на мяне.
1909

* * *

Ноч. Газыніца гарыць, чырванее,
І гарбата, астыгшы, стаіць.
За сьцяной запянае завея,
Сумна бомамі ў полі зьвініць.
З краю ў край яе гул аддаецца,
І чагось усё думаю я,

Што зь няволі зімовай там рвецца
Крэпка skutая сьнегам зямля:
Грудзі моцныя цяжка ўздымае,
Ветрам вее, як дыхаць пачне,
Сьнег халодны ў палёх калыхае,
І вось-вось свае пугы страсьне.
1912

Увага. У новай рэдакцыі «Вянка», рыхтаванай аўтарам перад сьмерцай, верш выкасаваны.

ЗІМОВАЯ ДАРОГА

Шпарка коні імчацца у полі,
Сумна бомы гудуць пад дугой,
Заляваюць аб долі і волі,
Навяваюць у сэрцы спакой.

Ўюцца зьмейкай срабрыстай дарожкі,
Быргзі золата ў небе блішчаць,
І маркотныя месяца рожкі
Праз марозную ймглу зігаюць.

Поле нікне у срыбным тумане,
Сьнег блішчыць, як халодная сталь,
І лятуць мае лёгкія сані,
Уначуся я ў сіную даль.

1912

Увага. У новай рэдакцыі «Вянка», рыхтаванай аўтарам перад сьмерцай, верш выкасаваны.

ЗІМОЙ

Здароў, марозны, звонкі вечар!
Здароў, скрыпучы, мяккі сьнег!
Ня вее вея, сьціхнуў вецер,
І волен лёгкіх санак бег.

Як мары, белыя бярозы
Пад сінявой начной стаяць,

У небе зоркі ад марозу
Пахаладзелыя дрыжаць.

Вільготны месяц стуль на поле
Празрысты, сьветлы стоўп спусьціў
І рызай срыбнаю раздолыё
Сьнягоў сінеючых пакрыў.

Ўзрываіце-ж іх санямі, коні!
Зьвіні, вясёлых бомаў медзь!
Вакол лятуць бары і гоні,
Ў грудзёх пачала кроў кіпець.

1912

ПЕРАД ПАВОДКАЙ

Праясьняецца пагода,
Бо вярнулася вясна.
Ўсё какаец, што прырода
Страпянецца ада сна.

І пад птушы крык і гоман,
Даўшы хвалям вольны ход,
Прыпадыйме бацька Нёман
На хрыбце магутным лёд.

Зазьвіняць жалобна крыгі,
І бурлівая вада
Сьнег, размоклы ў час адлігі,
Змье з лугу безь сьляда.

Дык разьліся-ж ты раздолына
Ў чыстым полі і гаю
І красой паводкі вольнай
Душу выпрастай маю !
1910

(Далей будзе)

Кастрычнік ашукаў

I

Шуміха навокал саракавой гадавіны кастрычніцкага перавароту павялічаецца з кожным днём. Ужо на пачатку гэтага году бальшавіцкая прапаганда разгарнула шырокую акцыю сярод насельніцтва Савецкага Саюзу, заклікаючы і шантажуючы яго браць розныя забавязанні, уключацца ў розныя вахты і спаборніцтвы ў гонар Кастрычніка.

Як ведаем, кожная бальшавіцкая гадавіна або свята служаць бальшавіком нагодай да новай эксплуатацый насельніцтва. Заўсёды арганізаваліся спаборніцтвы ў гонар Першага Мая, Кастрычніка ды іншых, невясёлыя для народаў Савецкага Саюзу, падзеяў. Таму ня дзіва, што саракавую гадавіну кастрычніцкага перавароту бальшавіцкая прапаганда вельмі-ж інтэнсіўна выкарыстоўвае дзеля сваіх эксплуатацыйскіх мэтай.

15-га верасня былі апублікаваныя «Тэзісы Агходу Прапаганды і Агітацыі ЦК КПСС і Інстытуту Марксызму-Ленінізму да саракагоддзя Вялікай Кастрычніцкай Сацыялістычнай Рэвалюцыі 1917—1957-а г.».

Ужо ў самым загаловку мы напорваемся на хвалыш бальшавіцкай прапаганды ў словах «сацыялістычнай рэвалюцыі». Вось-жа калі-б навет ня прыдзірацца да слова «рэвалюцыя» а да яго можна прыдзірацца—бо рэвалюцыя адбылася ў лютым 1917-га году, таму кастрычніцкі падзеі можна хутчэй назваць «пераваротам» або «пучам» — усё-ж нельга перайсці да парадку над словам «сацыялізм». Саракагадовая практыка паказала, што бальшавізм ня мае супольнай мовы з сацыялізмам і што ён хутчэй можа дагаварыцца з рэакцыйнымі фашыстамі, як, прыкладам, Гітлер, або антыдэмакратычнымі дыктатарамі, як Насэр. На працягу сарака гадоў сваёй улады бальшавікі навет не прабавалі сур'ёзна здзейсніць сацыялістычную праграму, затое стварылі найбольш таталітарную і рэакцыйную дзяржаву, якая зь бязпрыкладнай жорсткасцю эксплуатае паднявольныя народы.

Таму і абазначэнне «сацыялістычны» ніякім чынам не падыходзіць да кастрычніцкага перавароту.

Дзеля прыкладу возьмем наступны сказ з уводнага слова да гэтых «Тэзісаў»: «На ўвесь свет прагучэлі першыя дэкреты Кастрычніка, дэкрэт аб міры, палымяны заклік да зматання супраць імперыялістычнай вайны, да братэрства працоўных, дэкрэт аб зямлі, пастанова ўсерасейскага з'езду Саветаў аб стварэнні работніцкага і сялянскага ўраду...»

Прыпомнім гэтыя дэкреты, заклікі і лозунгі:

«Уся ўлада народу!»

«Хвабрыкі работнікам!»

«Зямля селяніну!»

«Прэч нацыянальны прыгнёт!»

«Хто быў нічым — станецца ўсім!»

і т. п.

А што сталася з усімі гэтымі дэмагогічнымі абяцаннямі — хай адкажуць самі нашыя слухачы...

І яшчэ адзін сказ з прыгатаванага ўступу да «Тэзісаў»:

«Рэвалюцыйны адбываліся і ў мінулым. Іхным пошмем асвечаны ўсе эпохі гісторыі. Але рэвалюцыі мінулага абмежаваліся да пераходу ўлады ад адной эксплуатацыйскай класу да другой. Змянялася толькі форма эксплуатацыі, але эксплуатацыя заставалася...»

Калі мы глянем на рэчаіснасць аб'ектыўна, а не праз акулеры бальшавіцкай прапаганды, дык сцвярдзім, што і Кастрычнік ня прынёс шмат новага: эксплуатацыя абшарнікаў, магнатаў і хвабрыкантаў уступіла месца яшчэ больш жорсткай эксплуатацыі зьбіюракратызаванай дзяржавы.

Як бачым, хрэн выявіўся не саладзеішы за рэдзку...

Голас селяніна аб зямельнай... (Заканчэнне з 3-яй бач.)

Праводзячы падзел зямлі, нельга забывацца і пра тых Беларусі, што цяпер рассясаны па ўсёй тэрыторыі СССР ды іншых краінах, а якія напэўна, хоць мо ня ўсе, захоўваюць вярнуцца на бацькаўшчыну і працаваць на гаспадарках. Таму неабходна ў кожнай вёсцы мець рэзервовыя хутары.

Аб тым, што беларускі гаспадар-собсцьнік зможа даць сабе рады, доказы служыць нам нядаўнае мінулае. Калі ў часе апошняе вайны Немцы акупавалі Беларусь, то беларускі селянін не чакаў, пакуль яму дадуць трактар або іншыя прылады, а неадкладна размерыў зямлю навет вярнуцца саматужна і, ня глядзячы на няспрыяльныя ўмовы, за адзін год стаўся гаспадаром.

Вось гэта і былі ў скорце заўвагі беларускага селяніна да пытання зямельнае сістэмы ў будучай Беларусі.

Селянін Гурскі

II

«Тэзісы агходу прапаганды ЦК КПСС» — гэта вялікае напластанне ілжы, хвалыш і самахвальства. І ня дзіва, бо бальшавікі маюць вялікую саракагадовую практыку ў гэтай галіне. У кастрычніку 17-га году яны захапілі ўладу, кіруючыся нахабным хвалышам і бессаромнай дэмагогіяй; утрымаліся пры ўладзе пры дапамозе бязпрыкладна жорсткага тэрору, у якім трымалі і трымаюць народы Савецкага Саюзу да гэтага часу. Найлепшым доказам іхнага хвалыш і дэмагогіі ёсць той факт, што за 40 гадоў панавання яны не ажыццявілі ніводнага абяцання ні лезунгу, зь якімі ішлі да ўлады і якімі ашукалі народы.

Што бальшавікі ня былі пэўныя ў падтрымцы народаў і ня мелі намеру выконваць сваіх абяцанняў, найлепш сцвятыць факт, што амаль адразу пасля захаплення ўлады, Ленін пачаў мантаваць свой жудасны апарат тэрору — ВЧК, у які ўвайшлі найніжэйшыя падонкі чалавечтва на чале з крывавым катам Дзяржынскім. Гэтая жудасная інстытуцыя пад рознымі назовамі ператрывала да сямня.

У пачатку прыгаданых «Тэзісаў» мы сустракаем такі сказ:

«Гром гарматаў рэвалюцыйнага крэйсэра «Аўрора» 25-га кастрычніка 1917-га году абвясціў пачатак новай эры ў гісторыі людства...»

Аднак ужо пасля чатырох год, у 1921-м годзе, тры-ж самыя краншадзкія маракі ўбачылі, як іх нахабна ашукалі, што тыранію змяніла тыранія, эксплуатацыя — горшая эксплуатацыя, рэакцыя — рэакцыя. Тады выбухнула ведамае Краншадзкае паўстанне, крывава здушанае ўжо моцнымі бальшавіцкімі сапрапамі.

Ад Краншадзкага паўстання да вугорскай рэвалюцыі гісторыя народаў Савецкага Саюзу прайшла немалы адрэзак часу, бо 36 гадоў гэта — 36 гадоў тэрору, эксплуатацыі, галечы і зьвярынага страху. Бо што-ж можа быць горшае, калі бацька баіцца сына, брат — брата, муж жонкі: ці ня пойдзе, не данісе?... А хто-ж стварыў гэтую жудасную атмасферу страху, як не нялюдзкая бальшавіцкая сістэма?

Праўда, вырасла магутная дзяржава, зольная пагражаць свету, але сталася гэта коштам бязпрыкладнай эксплуатацыі грамадства дзяржавай. Як-жа мікра-скапіным выглядаюць «асягненні» са-вецкіх людзей у параўнанні зь іхнымі ахвярамі! А чалавек жыве толькі адзін раз. Такім чынам, два пакаленні людзей ужо змарнавалі сваё жыццё дзеля хіжых і праступных ідэяў бальшавіцкіх сапрапаў.

Вось-жа сямня, калі бальшавіцкая прапаганда ў прыгаданых «Тэзісах», цытуючы словы Леніна, піша:

«... Мы маем права ганарыцца, і мы ганарымся гэтым, што нам выпала шчасце пачаць перабудову савецкай дзяржавы, пачаць новую эпоху ўсясветнай гісторыі, эпоху панавання новай класу, якая ідзе да дыктатуры пралетар'яту...»

Можна сцвярдзіць, што гэта клася — пралетар'ят дабілася сапраўды «піравай перамогі». Гэтая няпачасная перамога дала нам 40 гадоў няцывавага прыгнёту. З нашай крыві і поту вырасла новая клася бальшавіцкай бюракратыі, клася паразітаў і эксплуатацый, прыгняцальнікаў ува ўсіх галінах жыцця: нацыянальнай, сацыяльнай, палітычнай.

Фальетон

Часовая цяжкасць

(З радыёвай хвалі «Вызвалення»)

Чым адрозніваецца сацыялістычнае грамадства ад нармальнага? Шмат чым, грамадзяне. У нашым прагрэсіўным грамадстве здараюцца такія цуды, што рэакцыйнае буржуазнае грамадства паліўна лысее ад здзіўлення. Вось прыкладам, дзе, калі не ў краіне пераможнага сацыялізму шаўчы маюць дыплёмы вэтэрынараў? А ў нас маюць! Ня сустракалі? Вазьмем газету «Чырвоная Зымена» з 22 верасня — там знойдзецца навет цэлы артыкул, прысвечаны гэтым прафесійнальным гібрыдам. Маю наўважце — вэтэрынарным шаўцом. Яны, як піша «Чырвоная Зымена», змазваюць кр'еам абсаліна на абутковых хвабрыках.

У людзей, якія ня прывыклі да сацыялістычнага спосабу думання, паўстае рэакцыйнае пытанне: чаму? Можна камуністычным каровы не хварэюць, а вэтэрынары — гэта перажытак капіталізму? Не, хварэюць, і навет часцей за звычайна — найчасцей з голаду. Тут, праўда, і вэтэрынары мала могуць памагчы. Але справа тут ня ў гэтым, а ў перадаванні к'раванні гаспадаркай.

Прагачым вось шлях маладога вэтэрынара фэльчара Валі Баранавы. Як інфармуе нас «Чырвоная Зымена»,

Замест «дыктатуры пралетар'яту» мы атрымалі дыктатуру над пралетар'ятам.

III

«Тэзісы агходу прапаганды і агітацыі ЦК КПСС з нагоды саракагоддзя кастрычніцкага перавароту не грашаць сціпласцю. Наадварт — гэта вялізарная брашура бессаромнага самахвальства бальшавікоў. Камуністычная партыя, ведаючы, што не дачакаецца ўсенароднай любові, пашаны і пахвалы — крывліва расхвальвае сама сябе. Ну і — рэч эразумелая — бюссорамна ілжэ.

У прыгаданых «Тэзісах» чытаем:

«Сацыялістычная дэмакратыя знайшла сваё найбольш яскравае выяўленне ў вырашэнні нацыянальнага пытання. Вялікая кастрычніцкая рэвалюцыя парвала ланцугі нацыянальнага прыгнёту ў Расеі...»

Гэтак цвёрдзіць бальшавіцкая прапаганда. Аднак гісторыя даказвае нешта зусім іншае.

У выніку лютэўскай рэвалюцыі і хаосу ў Расейскай імперыі ўзмоцніліся вызвольна-незалежніцкія рухі розных нацыянальнасцяў, падпарадкаваных гэтай імперыі. Зьявішча натуральнае і ведамае і з шматлікіх прыкладаў гісторыі.

Бальшавікі, ня чуючыся даволі моцнымі, каб дайсці да ўлады легальным шляхам, а, тымболш збройнай сілай, мусілі пацуговацца хвалышам і дэмагогіяй. Так паўсталі іхныя шумныя і шматабяцаныя лезунгі аб поўнай нацыянальнай свабодзе «да адлучэння ўключна». Гэтая крывадушная формула ўвайшла навет у савецкую канстытуцыю. Але калі ёй цана — паказалі нязлычаныя прыклады. Паклічамся на найсвязжэйшы: калі ў мінулым годзе вугорскі народ зажадаў поўнай свабоды і незалежнасць, 20 савецкіх дывізіяў зь пяцьмі тысячамі танкаў крывава здушыла вугорскую рэвалюцыю.

Усе народы, падпарадкаваны бальшавіцкай дыктатуры, а між імі і мы, Беларусы, перажылі і перажываем такую самую трагедыю.

Што бальшавікі ня думалі выкачаць сваіх абяцанняў і здзейсніць лезунгаў, зь якімі яны ішлі да ўлады ў кастрычніку 1917-га году, сцвятыць факт здзіўнення беларускага вызвольнага руху.

25-га сакавіка 1918 г. Рада Беларускай Народнай Рэспублікі — борган выбараны беларускім народам, а які выйшла імкненні гэтага народу, абвясціў гэтую волю ў ведамым Акце 25-га Сакавіка. Ня глядзячы на свае праклямацыі, абяцанні і лезунгі, бальшавікі збройнай сілай здзіўшылі наш вызвольны рух, які і пазнейшыя шматлікія паўстанні.

Як адбылося далучэнне Беларусі да СССР, найлепш можа сцвятыць цытата зь «Вялікай Савецкай Энцыклапедыі», том 4, бачына 486. Пытаем:

«Сталін выпрацаваў асноўныя прыцыпы дзяржаўнага ладу БССР. У Беларусі заданыя Леніна і Сталіна выконвалі Фрунзэ, Мясьнікау, Кагановіч...»

Як бачым, Сталін, Фрунзэ, Мясьнікау і Кагановіч. А дзе-ж беларускі народ, ягоная воля і гэтай волі выяўленне?

У бальшавіцкім слоўніцтве зьявілася навет азначэнне для правадзючы нацыянальных рухаў: «буржуазны нацыяналісты». У катэгорыю гэтых апошніх зь Беларусі ўвайшлі навет такія людзі, як Жылуновіч, Прышчэпаў, Жылка і шмат іншых, знішчаных бальшавікамі. Як да

Зь беларускага жыцця

Даклад а. Д-ра Сіповіча ў Нью Ёрку

28 верасня ў Нью Ёрку а. д-р Сіповіч зрабіў даклад на тэму «Беларусы ў Эўропе». Айцец Часлаў, які нядаўна прыехаў на пару месяцаў у ЗША, шмат падарожнічаў па Эўропе, і такім парадкам, добра абазнаны ў праблемах беларускага жыцця. Тым, што неўзабаве будучы сыятакавец дзесці годдзе свайго прыезду ў Амэрыку, дакладчык расказаў аб жыцці Беларусі ў Італіі, Францыі, Нямеччыне, Ангельшчыне ды іншых краях Старога Сьвету. Ён сказаў, што беларуская справа ў Эўропе пастаўлена вельмі добра і робіць вялікі крок! наперад. Аднак вельмі шкада, дадаў а. Часлаў, што ў такіх эўрапейскіх краях як Ірландыя, Галандыя ці Швайцарыя, няма нашых нацыянальных арганізацый. Сярод народаў гэтых краёў беларуская справа магла-б мець вялікае падтрыманне.

Крыху даўжэй а. Сіповіч затрымаўся на беларускім жыцці ў Ангельшчыне, дзе ён ужо больш за дзесяць год надзвычай актыўным удзельнікам. Дакладчык сказаў, што перад Вялікабрытаніяй сыветлая будучыня, як у сьнісе палітычным, гэтак і ў сьнісе культурным. Пры гэтым ён адцёміў, што беларуская грамада ў Ангельшчыне вызначылася бадай вылучнымі якасьцямі ад самага пачатку свайго заснавання: за найгалаўнейшае заданьне Беларусы Вялікабрытаніі паставілі сабе здабыць незалежнае матарыяльнае базы для арганізацыйнага жыцця, і заданьне гэтае дасягнулі: сямня ў Ангельшчыне беларускія арганізацыі маюць прыбытак у грамадскую касу. Беларускія арганізацыі ў Вялікабрытаніі маюць перад сабой запэўненую будучыню.

Свой даклад а. др. Ч. Сіповіч закончыў агульнымі выснавамі:

— Нашая галоўная місія на эміграцыі — каб сьвет пазнаў нас і вызвольныя імкненьні нашага народу.

— Палітычныя колы ўсіх дзяржаваў ужо адрозьніваюць нас, як апырчоную нацыю; справа наша ядэ ўсёцяж наперад;

— У Эўропе патрэбная цясьнейшая сувязь паміж Беларусам розных эўрапейскіх краёў (шкада, што САБЭ не дало рады і зь сваім заданьнем);

— Не разьвязаная ў нас яшчэ адна надзвычай важная праблема — гэта справа беларускае асьветы; у гэтым кірунку трэба рабіць наважаныя выскі.

Айцец Сіповіч адказаў на колькі задзенных яму пытанняў, зьявязаных з актуальнымі праблемамі нашага жыцця. З дыскусіі, якая завязалася пазьней, вынікла, што ў нас ёсць розныя пагледы што да ролі ЗША ды эўрапейскіх

гэтых людзей можна было дачапіць прыкметнік «буржуазныя» — можа нам бы вытлумачыла казуістычная бальшавіцкая прапаганда, бо нармальны чалавек, з нармальным глумдам ніяк гэтага ня можа зрабіць.

Мы ўжо не падаем шматлікіх прыкладаў зь гісторыі іншых народаў СССР, у якіх так «яскрава выявілася сацыялістычная дэмакратыя». Адным з гэтых яскравых прыкладаў быў-бы прыклад Грузіі, якая даўжэйшы час была незалежнай, прызнанай дзяржавай, а пазьней была падбітая мілітарнай сілай бальшавікоў.

Такім чынам, ня глядзячы на нахабную ілжу і хвалыш бальшавіцкіх выказняньняў і розных «Тэзісаў», мы ўпэўненыя можам цвёрдзіць: «Кастрычнік ашукаў»...

большы попыт, як, прыкладам, на аграномаў. У вабучковай хвабрыцы ім месца не знайшлося. Гэтак, дыпламаваны аграном Тамара Багамолава працуе ў Віцебску... грузчыкам. Ейнае сяброўка, Аня Кандратовіч, як выглядае з «Чырвонай Зымены», пакуль што беспрацоўная, пасля гераічнай, але няўдалай спробы працы ў калтасе.

Газэта нам тлумачыць, што вінаватыя тут крыху арганізацыйныя непаладкі, але найбольш самі маладыя спецыялісты. І сапраўды: дзе-ж загартаванасьць савецкага чалавека? Прыкладам, вэтэрынар Ларыса Хайнсон уцякла зь вэтпункту з-за часовых цяжкасцяў: вэтпункт ня меў узімку паліва, і ўсе медыкаменты дазамырзалі, Хайнсон не замерзла, і паспела яшчэ ўцячы ў горад. Але ня толькі вэтэрынар, але навет вучань першай класы ведае, што зіма — гэта зьявішча часовае ды што мароз можна перамагаць фіззарадкай.

Яно можа і сумна, грамадзяне, але падаванна часовым цяжкасьцям нельга. Як вы ўжо мелі час пераканацца, у сацыялістычным грамадстве часовыя цяжкасьці — гэта сталая зьява. Хай сабе вэтэрынары й аграномы працуюць шаўцам — нам няма часу зьвяртаць на гэта ўвагі, нам трэба даганяць Амэрыку. І хто ведае — каб не адна часовая цяжкасць — камуністычны рэжым — можа-б мы калі яе й дагналі...

Архін Палліска

дзяржаваў у будучыні, а адсюль і розны падыход да важнасьці прабывання ў эўрапейскіх краях беларускае эміграцыі. Дыскусія, нажал, была закароткая, каб яе рэзюмаваць тут. Магчыма, з часам гэтыя думкі будуць выказаныя грунтаўней на балонах нашае прэсы. Бо самое пытаньне мае вялікую вагу.

Я. З.

УВАГА!

КРУЖЭЛКІ ПЕСНЯЎ М. ЗАБЭЙДЫ. СУМІЦКАГА

Падаем да ведама, што адна зь фірмаў у Лёндане выканала пэўную колькасць кружэлак з народнымі беларускімі песнямі ў выкананьні нашага слаўнага тэнара Міхася Забэйдзі-Суміцкага.

Прыгажосць беларускіх народных песняў ды артыстычнае выкананьне іх нашым слаўным тэнарам — гэта зарука каштоўнасьці гэтых кружэлак.

Для поўнай інфармацыі падаем сьпісак песняў зарэгістраваных на гэтых кружэлаках:

- 1) «Конь бажыць, зямля дрыжыць» — «Ой рана, рана куры запелі» — У апрац. А. Грэчанінава
- 2) «Шчука рыба ў моры» — Ляціль сарока, белае вока» — У апрац. А. Грэчанінава
- 3) «Чаму мне ня пець» — У апрац. Казуры «Малады дубочак» — У апрац. А. Грэчанінава (?)
- 4) «Лявоніха» — «Як памерла матулька» — У апрац. Туранкова
- 5) «А ў лесе, лесе» — У апрац. Анцава «Рабіна рабіначка» — У апрац. Туранкова

Усяго — 5 кружэлак з 10 песнямі. Кажная кружэлка каштуе 10 шылінгаў, або іх раўнавартасць у іншых валютах. Усім, хто прышле належнасьць, кружэлка будучы высланыя неадкладна. Зьвяртацца на адрас:

K. Dzviniski, Marian House, Holden Avenue, London, N. 12, Gr. Britain.

НАШЫЯ ПРАДСТАЎНІЦТВЫ

АНГЕЛЬШЧЫНА:

Mr. Aleksander Laszuk, 97 Moore Park Rd, London, S. W. 6.

АРГЕНТЫНА:

Asociacion Bielorusa en la Argentina, Calle Coronel Sayos 2877, Valentin Alsina, p-cia Buenos Aires.

АўСТРАЛІЯ:

Mr. A. Vasilenia, 39 Edwin St. Croydon, N. S. W.
Mr. A. Moroz, 109 Morrison Rd, Midland Junction, Western Australia.
Mr. M. Palashuk, 14 Steel St, Spotswood-Melbourne, Vic.

БРАЗЫЛІЯ:

C. Cimafilejcyk, Prasa 76, Tiridenten, Curitiba — Parana.

ЗАДІНОЧАНЫЯ ШТАТЫ:

Mr. L. Bielenis, 2042 W. St. Paul Ave, Chicago 47, Illinois.
Mr. B. Danilovich, 303 Howard St., New Brunswick, N. J.
Mr. Ul. Duniec, 614 Brayton Ave. Cleveland 13, Ohio.

КАНАДА:

Mrs. N. Akula, 57 Riverdale Ave. Toronto, Ont.

НОВАЯ ЗЭЛАНДЫЯ:

Mr. Marian Karaniewski, 88 Hercules Drayve, Roxburg — Hydro.

ФРАНЦЫЯ:

Mr. V. Mickievič, 47, Bd de Bezons Sartrouville (S. et O.).
Mr. M. W. Kastelan, 2, Rue Galvani Roubaix (Nord).



Беларускі тывдзёвік палітыкі, культуры і грамадзкага жыцця.

Выдавец: Уладзімер Борнік
РЭДАКЦЫЯ КАЛЕГІЯ

Артыкулы, падпісаныя прозвішчамі або ініцыяламі аўтара, не заўсёды выжэлююць пагляды Рэдакцыі. Незамоўленыя рукапісы назад не вярочаюцца. Рэдакцыя адказвае на лісты толькі пасля далучэння паштовае маркі або міжнароднага паштовага купона.